

उप अभियंता (विद्युत)/ सहाय्यक विद्युत
निरीक्षक गट अ पदावर सरळसेवा भरती.

महाराष्ट्र शासन
सार्वजनिक बांधकाम विभाग,
शासन निर्णय क्रमांक- जीएबी- २००७/ प्र.क्र.२४२/सेवा-२.
मंत्रालय, मुंबई ४०००३२.
दिनांक: ६ जून २००९.

वाचा:- महाराष्ट्र लोकसेवा आयोगाचे क्रमांक - ७४४(५)(ए)/१०८१-एसडी/दहा
दिनांक ४/८/२००७ चे पत्र.

शासन निर्णय

महाराष्ट्र लोकसेवा आयोग मुंबई यांच्या शिफारशीनुसार खाली दर्शविलेल्या उमेदवाराची महाराष्ट्र विद्युत सेवा वर्ग १ मधील उप अभियंता (विद्युत)/सहाय्यक विद्युत निरीक्षक गट अ या पदावर रुपये ८०००-२७५-१३५०० या वेतनश्रेणीत ते ज्या दिवशी रुजू होतील त्या दिवसापासून दोन वर्षांच्या परिविक्षाधीन कालावधीसाठी नेमणूक करण्यात येत आहे. त्यांना देण्यात आलेली नेमणूक त्यांच्या नावासमोर दर्शविलेल्या राखीव पदावर त्यांच्या जाती प्रमाणपत्र पडताळणी वैधता अहवालाच्या अधीन राहून करण्यात येत आहे. उमेदवारांची नेमणूक त्यांच्या नावासमोर दर्शविलेल्या ठिकाणी करण्यात येत आहे.

अ.क्र.	उमेदवारांचे नाव प्रवर्ग व गुणवत्ताक्रमांक	नेमणूकीचे ठिकाण
१	श्री. दत्तात्रय नथूलाल साळी वि.मा.प्र. (३)	उप अभियंता(विद्युत) उपविभाग क्रमांक २ नागपूर या रिक्त पदावर.

२. श्री. दत्तात्रय नथूलाल साळी यांची ज्येष्ठता,सामान्य प्रशासन विभाग, अधिसूचना क्रमांक एसआरव्ही-१०७६/१२/दिनांक २१ जून १९८२ च्या नियम ५ (२) मधील तरतुदीनुसार निश्चित करण्यात येईल.

३. या विभागाच्या विद्युत शाखेतील उप अभियंता (विद्युत)/ सहाय्यक विद्युत निरीक्षक गट अ या पदांच्या सेवाभरती नियमातील तरतुदीनुसार सरळसेवा भरतीद्वारे भरण्यासाठी उपलब्ध असलेल्या जागेवर ही नेमणूक करण्यात येत आहे.

४. आवश्यकता भासल्यास श्री. द. न. साळी यांना भारताच्या संरक्षणासाठी निगडीत पदावर किंवा कोणत्याही संरक्षण सेवेमध्ये भारतामध्ये किंवा परदेशामध्ये ४ वर्षांपेक्षा कमी असणार नाही एवढ्या कालावधीसाठी भारत सरकार ठरवील त्या शर्तीवर सेवा करावी लागेल. परंतु

अ) त्यांच्या नेमणूकीच्या दिनांकापासून १० वर्षांनंतर अशा सेवेची आवश्यकता नाही आणि

ब) वयाची ४० वर्षे पार केल्यानंतर साधारणपणे अशा सेवेची आवश्यकता राहणार नाही.

५. श्री. द. न. साळी यांना परिविक्षा काळात वेतन महाराष्ट्र नागरी सेवा (वेतन) नियम, १९८१ च्या नियम ३९(१) मधील पहिल्या परंतुकानुसार वार्षिक वेतनवाढ देय होईल..

६. श्री. द.न.साळी यांना नंतर सेवेचा राजीनामा द्यावयाचा असेल तर त्यांना शासन निर्णय सामान्य प्रशासन विभाग क्रमांक-एसआरव्ही-१०९२/१०३३/प्र.क्र.३३/९२/८, दिनांक २ डिसेंबर १९९७ मधील तरतूदीनुसार शासनास किमान एक महिन्यांची आगाऊ लेखी सूचना द्यावी लागेल. शासनही श्री.साळी यांची सेवा समाप्त करावयाची असेल त्यावेळी अशी १ महिन्यांची आगाऊ सूचना श्री. साळी यांना देईल. तथापि त्यांच्या गैरवर्तणूकीच्या कारणास्तव किंवा त्यांच्या नोकरीच्या किंवा सेवेच्या शर्ती भंग केल्या असतील त्यावेळी त्यांना सूचना न देता सुध्दा त्यांची सेवा शासन समाप्त करू शकेल.

७. शासन निर्णय वित्त विभाग क्रमांक- अंनियो-१००५/१२६/सेवा-४ दिनांक ३१/१०/२००५ मधील तरतूदीनुसार श्री. द. न. साळी यांना नवीन परिभाषित अंशदान निवृत्तीवेतन योजना लागू ठरेल, सध्या अस्तित्वात असलेली निवृत्ती वेतन योजना (म्हणजे महाराष्ट्र नागरीसेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निधी योजना लागू ठरणार नाही.

८. श्री.द. न. साळी यांनी त्यांची या विभागातील उप अभियंता (विद्युत)/सहाय्यक विद्युत निरीक्षक गट अ या पदावर केलेली नियुक्ती मान्य आहे किंवा कसे ते शासनास दिनांक २२/६/२००९ पूर्वी कळवतील.

९. मुख्य अभियंता (विद्युत) यांनी श्री. द.न.साळी यांचे उप अभियंता (विद्युत)/सहाय्यक विद्युत निरीक्षक गट अ या पदावर नेमणूकीचे आदेश काढावेत.व ते सर्व संबंधितांना पाठवावेत. संबंधित अधिका-यांनी त्यांच्या नेमणूकीच्या जागी रुजू झाल्याचे प्रतिवेदन मुख्य अभियंता (विद्युत) मुंबई यांचेमार्फत शासनास पाठवावे. सदर प्रतिवेदनातील तारीख ही त्यांची पदग्रहणाची तारीख समजली जाईल.

१०. जर श्री. द.न.साळी उप अभियंता (विद्युत)/सहाय्यक विद्युत निरीक्षक गट अ या पदावर या विभागात हजर झाले नाहीत तर मुख्य अभियंता (विद्युत) मुंबई यांनी याबाबत आवश्यक तो अहवाल शासनास पुढील कार्यवाहीसाठी पाठवावा.

११. श्री. द.न.साळी यांचे गोपनीय अहवाल नस्त्या ते ज्या दिवसापासून सेवेमध्ये रुजू होतील त्या दिवसापासून सुरु करण्यात याव्यात व त्यांच्या वार्षिक गोपनीय अहवाल नस्त्या त्यांच्या बदल्यांच्या वेळीच संबंधित कार्यालयाकडे पाठवाव्यात.

१२. मुख्य अभियंता (विद्युत) मुंबई यांनी श्री. द. न. साळी यांचा परिविक्षाधीन काळ संपल्यानंतर त्वरीत त्यांच्या बाबतीत शासन परिपत्रक सामान्य प्रशासन विभाग क्रमांक- एसआरव्ही १०६२/डी दिनांक २६/४/६२ मध्ये देण्यात आलेल्या विहित नमुन्यात विशेष अहवाल तीन प्रतींमध्ये शासनाकडे सादर करावा.

१३. श्री. द.न.साळी यांना नियमानुसार हिंदी व मराठी परीक्षा उत्तीर्ण होणे आवश्यक आहे.

१४. शासनाने विहित केलेली संगणक परीक्षा यासंबंधी असलेल्या नियमानुसार उत्तीर्ण करावी लागेल.

१५. जर परिविक्षाधीन कालावधीमध्ये श्री. द. न. साळी. कामाचा अपेक्षित दर्जा प्राप्त न केल्यास आणि किंवा विभागीय परीक्षा विहित कालावधीमध्ये उत्तीर्ण न केल्यास आणि अशा त-हेने, त्यांचे काम किंवा वर्तणूक योग्य अथवा अनुरूप न आढळल्यास ते सेवेतून कमी करण्यास पात्र ठरतील.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्र. २००९०६०६१६३७३४००१ असा आहे.

महाराष्ट्राचे राज्यपाल यांच्या आदेशानुसार व नांवाने.



(ज.म.साळी)

कार्यासन अधिकारी, महाराष्ट्र शासन.

प्रति,

सचिव, महाराष्ट्र लोकसेवा आयोग, मुंबई (पत्राने),
उद्योग, उर्जा व कामगार विभाग, मंत्रालय, मुंबई,
मुख्य अभियंता (विद्युत) मुंबई,
सार्वजनिक बांधकाम विभागाखालील सर्व मुख्य अभियंता,
अधीक्षक अभियंता (विद्युत) मुंबई/पुणे/ औरंगाबाद/ नागपूर/अमरावती
महालेखापाल-१ लेखापरीक्षा/(लेखा व अनुज्ञेयता) महाराष्ट्र राज्य, मुंबई
महालेखापाल-२ लेखापरीक्षा/(लेखा व अनुज्ञेयता) महाराष्ट्र राज्य, नागपूर
लेखा व अधिदान अधिकारी,
कोषागार अधिकारी, निवासी लेखापरीक्षा, कार्यासन सेवा-१/सेवा-६/आस्थापना-
१/आस्थापना-३ सार्वजनिक बांधकाम विभाग,
मंत्रालय, मुंबई-४००००३२.
कार्यासन सेवा-२, सार्वजनिक बांधकाम विभाग, मंत्रालय, मुंबई (निवडनस्ती).

पोच देय डाकेने.

२. श्री. दत्तात्रय नथूलाल साळी,
हौगलाज कॉलनी, म्हसावद रोड
एरंडोल, जिल्हा जळगांव- ४२५१०९.